

సంబంధం సదిలింబి

- డాక్టర్. సోమరాజు సుశీల

'ఏవితే అమ్మా! అంత సీరియస్ గా ఆలోచిస్తున్నావు!'

'బహుశా వంకాయ పచ్చడి చేసి బీరకాయ కూరొండటమా, వంకాయ కూర చేసి బీరకాయని పచ్చడి చేయడమా! అని అయి వుంటుంది.'

'నా తల్లీ! ఎంత బాగా చెప్పావు! నిన్న మీరిద్దరూ రాత్రి భోజనం ఇంట్లో చేస్తామో చెయ్యమో తెలియదు. కాస్త అటు ఇటుగా వండమంటే - ఆ పని చేసి బల్ల మీద పెట్టా గదా! మరి అవి మీరు వేలేసి ముట్టుకోకుండా పెట్టేస్తే ఇప్పుడా అన్నాన్ని పులిహార చేసి నీకు బాక్సులో పెట్టనా, లేకపోతే పెరుగేసి కలిపి రాత్రికి తినేందుకు వీలుగా ఫ్రిజ్ లో పెట్టనా! అని ఆలోచిస్తున్నా తెలిసిందా?'

'ఎదైనా చేసుకో! మేం ఇద్దరం పెళ్ళికి వెడుతున్నాం. బాక్సుకొరలేదు!' అని కోడలు పిల్లా, 'అమ్మా నీకు ఇంక ఈ సమస్యలుండకుండా మేం వారానికి సరిపడే ప్రోగ్రాం ముందే చెప్పేయ్య దల్చుకున్నాం' అని దాని మొగుడూ అన్నారు.

'అమ్మయ్య! ఇన్నాళ్ళినించి పోరగా పోరగా ఇప్పటికీ మీకు కాస్త కష్టం సుఖం తెలుస్తున్నాయన్నమాట. అయినా అసలు వీడితన్ని వీడ్పొండనిస్తే ఒక్కనాడు నన్ను విసిగించడు! ఈ మధ్యనే మరి ఇలా.'

'అలాగే పాపం! ఇదిగో! చెప్పు మీ అమ్మకి నీ ఈ వారపు ప్రోగ్రాం. నువ్వెప్పుడూ బుద్ధిమంతుడివేనని తెగ మురిసిపోతోంది!' అని అది తెగ కులుకుతోంది.

'కాదే! ఈ వేళ సోమవారం కదా! మాకు గురు, శుక్ర, ఆదివారాలలో తొమ్మిది కల్లా వంటయిపోవాలి!'

'ఇంకా చదువులవ లేదా? ఏవన్నా కంప్యూటరు క్లాసులా?'

'ఏదో ఒకటనుకో! గురువారం 22 ఆలు పదార్థాలు, శుక్రవారం 33 సెసరట్లు, ఆదివారం పదకొండు పలావు పాకెట్లు తొమ్మిదికల్లా మాకిచ్చేయ్యి.'

'మనదేవన్నా ఇల్లా? మెస్సా? ఈ మల్టిపుల్స్ ఆఫ్ పదకొండేవితే? మీరేమయినా క్రైకెట్ టీముకి లంచ్

సప్లయి చేసేందుకు ఒప్పుకున్నారా? ఇంట్లో తిండి తింటారో తినరో చెప్పేడవండ్రా అంటే ఇదా చెప్పడం! ఈ కొంపలో అమ్మ కం అత్త రోల్ యాక్ట్ చేయడం కన్నా ఏదైనా స్టార్ హోటల్లో వంట చేసుకోవడం సుఖంగా ఉండేటట్లుంది.'

'ఎప్పుడూ నువ్వు పాపం ముందు తెలిస్తే చేసేదాన్ని అని అంటుంటావు కదాని చెప్పాం గానీ లేకపోతే హాయిగా ఎక్కడైనా మంచిచోట తిని క్రైకెట్ చూసుకునే వాళ్ళం!'

'ఇప్పుడేం క్రైకెట్టు! అర్థరాత్రి మద్దెల దరువులాగ!'

'అబ్బ అర్థం చేసుకోవే గోల! మా ఫ్రెండ్లంతా కలిసి 'తెలుగుతల్లి ట్రోఫీ' మ్యాచ్ లు చూద్దామనుకున్నాం. టికెట్టు ఎవరివి వాళ్ళే కొనుక్కున్నారు ఒక్క నలుగురు తప్ప. మనం లంచైనా ఎర్రంజ్ చేయకపోతే ఏం బాగుంటుంది! పోనీ బయటకీ తీసుకెడదామంటే బోలెడదిలి పోతుంది. అసలే ఖర్చులో వున్నావు పాపం!'

'అఘోరించావులే! మీ అందరి పొదుపువల్లే నేనింత కూడబెడుతున్నాను!'

ఇంతలో ఫోన్ మోగింది. ఎత్తి చూస్తే, 'నేను గోపీనాథ్ ని'

'గోపీనాథ్ ఎవరు? ఎక్కడనించి?'

'నేనత్తయ్యా గోపీగాడిని! కావలినించే!'

'మరి గోపీనాథంటావేవీట్రా పరాయి వాళ్ళకి చెప్పినట్లు! అమ్మా నాన్న బాగున్నారా?'

'నేను ఇంకో ముగ్గురు అబ్బాయిలతో కలిసి గురువారం పొద్దున్నకల్లా మనింటికిస్తున్నాను.

నీ దగ్గిరుంటానంటేనే పంపిస్తానంది అమ్మ. కోచ్

పర్మిషన్ ఇచ్చారే. శుక్రవారం మాకు మ్యాచ్ వుంది. గెలిస్తే ఆదివారం కూడా వుంటుంది. ఆడుతూ - పాడుతూ...

'ఇంత దూరం ఆడుతూ పాడుతూ రావడ వేవిట్రా! మతిగానీ పోయిందా! అమ్మెలా ఒప్పుకుంది?'

'బావ నడుగు చెప్తాడు! అమ్మ ఇరవయ్యే ఇచ్చింది. పెట్టేస్తున్నా!' మా వాళ్ళు వెనకాతలనించి ఒకటే ఇకిలింపులు.

'నీకంత జనరలూ నాలెడ్డ లేపోతే ఎలాగే! ఎంత కని అన్ని విషయాలు చెప్పం! మన రాష్ట్రంలో ఇంత పెద్ద ఎత్తున క్రైకెట్ పోటీలు 'ఆడుతూ పాడుతూ' కార్యక్రమం క్రింద మన ప్రభుత్వం నిర్వహిస్తుంటే నీకు దోమవాలినట్టయినా లేదు. పాపం గోపీగాడెంత చిన్న బుచ్చుకునుంటాడో!'

'వాడెందుకు చిన్న బుచ్చుకోవడం వేరే పనేమీ లేనట్లు. టెన్టులోకొచ్చి కూడా ఇంకా చదువూ సంధ్యా లేకుండా అస్తమానం బాటోకటి పుచ్చుకు తిరుగుతుంటాడని వాళ్ళ అమ్మా నాన్నకి ఒకటే బెంగ.'

'వాళ్ళ అమ్మకి నాన్నకి అన్నిటికీ బెంగే. వీడింజనీరవకపోతే తెల్లవాళ్ళు దండెత్తి వస్తారా మళ్ళీ ను! ఆ మాట కొస్తే వాళ్ళ నాన్న మాత్రం ఇంజనీరా! అన్నిటికీ పిల్లల్లరి పెట్టుకోటవే! వెనుకనుంచి మా అత్తగారి స్టేటుమెంటు.

ఆవిడ పిల్లల్ని అందులో ఆటల మీద ఇంట్రస్టున్న పిల్లల్ని ఏవీ అననివ్వరు. కృష్ణా, రామా అనుకునే వయసులో ఈ ఆటల పిచ్చేవిటీ అంటే అవనుకోవడం చిన్నప్పుడే అయిపోయాయంటారు. టీవిలో ఏ ఆటల పోటీలోచ్చినా, ఏయే దేశాల మధ్య, గ్రహాల మధ్య జరిగినా ఆవిడ రెప్పార్చుకుండా చూస్తూనే వుంటారు. ఎవరు గెల్చినా సంతోషించి, ఎవరోడిపోయినా ఈసారి కలిసొస్తుందిలే అని ధైర్యం చెప్పుకుంటారు. ఇంటికం తటికీ పెద్దావిడ తీరే అలాగున్నప్పుడు పిల్లల సంగతి వేరే చెప్పేందుకేముంది!

ఈ 'ఆడుతూ - పాడుతూ' కార్యక్రమం మొదలయి ఆరు నెలలయిందిట. రాష్ట్రంలో క్రీడలలో ఆసక్తి వున్న పిల్లల్ని ప్రోత్సహించి పోటీలు నిర్వహించి జాతీయ అంతర్జాతీయ శ్రేణి ఆటగాళ్ళని తయారు చేయాలని ప్రభుత్వం తలపెట్టిన పథకం. అందులో భాగంగా క్రైకెట్టుటకీ సంబంధించి విజయవాడలో నెల్లాళ్ళు 12-19 ఏళ్ళ మధ్య పిల్లలకి కోచింగు క్యాంపు కూడా అయిందిట. మా గోపీ ఆ కాంప్ కి సెలక్టయ్యాడని ఆ మధ్య సుగుణ చెప్పింది గానీ నేనంత పట్టించుకోలేదు. మూడు నెలల నించి అన్ని జిల్లాల జట్లు విశాఖపట్నం, ఖమ్మం, అనంతపూరు, గుంటూరులలో ఆడి ఆడి చివరికి నాలుగు జట్లు సెమీఫైనల్స్ కి వచ్చాయట. అవి కృష్ణా, హైదరాబాద్, నెల్లూరు, శ్రీకా

కుళం! మనూళ్ళో జరగబోయే సంబరమంతా ఆ సెమిఫైనల్, ఫైనల్ తాలూకుదన్నమాట.

మంగళవారం రాత్రి వార్తలలో చెప్పారు. రాష్ట్రం లోని విద్యార్థి సంస్థలన్నిటికీ బుధవారం నించి నాలుగు రోజులు సెలవలని, హైదరాబాద్ లో టోర్నమెంటు చూడడానికి రాగోరే విద్యార్థులు ఆయా స్కూలు/కాలేజీ అధిపతుల నించి గుర్తింపు ఉత్తరాలు తెస్తే బస్సుల్లో సగం కన్నెపనిస్తారని, స్టేడియంలో ఉచిత ప్రవేశమని, బస్టాండులో విద్యార్థి సంఘా లని సంప్రతిస్తే వారికి వసతి ఏర్పాట్లు చేస్తారని.. ఊరంతా ఒకటే హడావిడి. మంచి మంచి హోటళ్ళన్నీ పిల్లలకి హాఫ్ రేట్లకే భోజనాలు, టిఫెన్లు బోర్డులు పెట్టారు. మన రాష్ట్ర ప్రభుత్వం చీమ చిటుక్కుమంటేనే పందిరేసి పండగ చేస్తుంది కదా! మరి యువత నాకట్టుకునే ఇంత పెద్ద కార్య క్రమాన్ని సరిగ్గా కవర్ చేయకపోతే ఊరుకుంటుం దా! పేపర్లన్నీ స్పోర్ట్స్ మేగజీన్లుగాను, హైదరా బాదంతా క్రికెట్ స్టేడియంగాను, వీధులన్నీ ఆహ్వాన వేదికలు గానూ మారిపోయాయి. ప్రభు త్వం స్కూలు కాలేజీ పిల్లలకి ఉచిత ప్రవేశం కల్పించింది గానీ

వయసులో పిల్లల క్రికెట్టాటకీ ఇంత ప్రచారం హంగామా చూడలేదు. ప్రభుత్వం వ్యాపారస్థుల్ని ఓడించేసింది ప్రచారంతో. అయి నా కంపెనీల వాళ్ళూ తక్కువ తినలేదు. వాళ్ళు రకరకాల బహుమతులు గెలిచిన వాళ్ళకి, ఓడిన వాళ్ళకి, చూసిన వాళ్ళకి, విన్న వాళ్ళకి అందరికీ గుండుసూది మొదలుకొని మోటారు సైకిళ్ళ వరకు ఎడాపెడా ప్రకటించాయి. ఒక గ్రెండరు కంపెనీ వాళ్ళయితే గెలిచి గ్రెండరు సంపాదించి మీ అమ్మకి బహుమతి ఇవ్వండని ప్రకటన కూడా చేసింది. గోపీగాడు గెలిస్తే సుగుణకి కొత్త గ్రెండరు వస్తుందని సంబరపడ్డాం.

గురువారం ఏడున్నర కల్లా వచ్చేశాడు గోపీ ఇంకో ముగ్గురబ్బాయిలతో సహా.




హాల్లోంచి మాటలు వినిపిస్తున్నాయి.

'రావోయి! రా గోపీనాథ్. వీళ్ళు నీ స్నేహితులా! రైలు టైముకే వచ్చిన ట్లుండే!' ఏమాటకామాట ఒప్పుకోవాలి. మా ఆయన పిల్లల్నినా సరే చాలా మర్యాదగా పలకరిస్తారు. ఏం చేస్తాం అది వాళ్ళ జిల్లా అలవాటు. నాకు ఒక్క సారయినా ఒరేయ్ అనకపోతే మాట్లాడినట్టే వుండదు!

'అవును మావయ్యా. మాకిప్పుడు సిటీ బస్సులో డబ్బులు కూడా తీసుకోలే. ఆదివారం వరకు మాకు అన్ని బస్సులూ

చదువులయినా చిన్నతనాలో దలని మా పిల్లల్లాటి వాళ్ళ దగ్గర గోళ్ళూడగొట్టి సీజను టిక్కెట్టుకి 250 రూపాయలు వసూలు చేసింది. రాజు తల్చుకుంటే దెబ్బలకి కొదవా! నా ఇన్నేళ్ళ



ప్రీనే. ఇతను మా ఓపెనర్ కృష్ణప్రసాద్. ఈ అబ్బాయి మంచి బాలరు భరద్వాజ్. ఈ సంపత్ మా పక్క వాటాలో వుండే కృష్ణన్ గారబ్బాయి. ఊరికే చూడ్డానికి వచ్చాడు.

'మీ టీంలో వెంకటేశ్ పేరు లేదేం? కాంప్లో చాలా బాగా ఆడేవాడని రాశారుగా!' ఈ దెబ్బతో మా వాడుక్కిరి బిక్కిరయిపోయాడనుకుంటా!

'నువ్వంత శ్రద్ధగా మా టీం పేర్లు కూడా చూశావా మావయ్యా! మా నాన్నకయితే అసలు నేరావడమే ఇష్టంలేదు. మా ప్రిన్సిపల్ గారు చెప్పే చివరికి వప్పుకున్నారు. వెంకటేశ్ జాండిక్. అందుకే ఈసారి ఆడ ట్లేదు'.

మేడ మీద వాళ్ళ కోసం వుంచిన గదిలో సామాన్లు పెట్టుకుని స్నానాలు చేసి కిందకొచ్చి అన్నాలు తిని స్టేడియం కెళ్ళిపోయారు. మామూలుగా మేం ఏ పెళ్ళి కెళ్ళినా ముహూర్తం పదిన్నరకయితే చేరేటప్పటికి పద కొండున్నరవుతుంది. కేవలం భోజనాలకెళ్ళి నట్టుగా వుంటుందని నేనెంత గోలపెట్టినా ఏవరూ టైముకి తెవలరు. ఈవేళ మాత్రం తొమ్మిదింటికే అందరూ హామ్ కాకీ! రోజూ ఇలా వుంటే ఎంత బాగుంటుంది! మొదటి సెమీఫైనల్స్ కృష్ణా - హైదరాబాద్ జట్ల మధ్య. అజరుద్దీన్ జ్యోతి వెలిగిస్తాడుట. అదీ వీళ్ళ తొందర.

సిటీ కేబుల్ ప్రత్యక్ష ప్రసారం చేస్తుంటే అత్తగారు సెటిలయిపోయాక నేను ఫ్యాక్టరీ కెళ్ళిపోయా! ఈ వేళ మన వాడి ఆట లేదుగా ఎవరు గెలిచినా నాకేం తేడా పడుతుంది!

సాయంత్రం ఈ కాకులన్నీ కొంప చేరేటప్పటికి అరున్నర దాటింది. పాపం టొన్నలో పెరుగుతున్నా

రేమో ఆ పిల్లలందరూ బుద్ధిగా స్నానాలు చేసి భోజనాలకి వచ్చారు. మా వాళ్ళు ఎలా వున్నా వాళ్ళు అలాగే! కాళ్ళు కడుక్కునే పని కూడా లేదు. డ్రెనింగ్ టేబుల్ దగ్గర కూచుని తినలేరు. మంచాల మీదే భోజనాలు. కాసేపు కూచుని, కాసేపు పడుకుని అలాగే. మా అమ్మ బతికుంటే ఎంత బాధపడేదో ఈ అనాచారం చూసి. ఇంతలోకే గోపీ గొంతు వినిపించింది.

'అత్తయ్యా చూడు బావ! మేం ఎలా ఆడినా గెలుస్తామంటున్నాడు.'

'బాగా ఆడకపోతే ఎలా గెలుస్తారా! ఇదేవన్నా పరీక్షలా కాపీ కొట్టి పాసయి పోవడానికి!'

'నీకు తెలియదు లేవే!'

'నాకు తెలియకపోతే మరేం ఫరవాలేదు గానీ ఊరికే వాళ్ళేడిపించకు చిన్న వాళ్ళి చేసి. అవునూ... అసలంతకీ ఎవరు గెలిచారు ఈ వేళ?'

'అమ్మయ్యా! ఇప్పటికయినా నీకు తెలుసుకోవాలనిపించింది. నువ్వసలు మనింట్లో తప్పబుట్టావే! ఒక్క ఆటలోనూ ఆసక్తి లేదు. అదే బాంకుల వాళ్ళ విషయాలయితే కంఠోపాఠం'.

'అందరం అడ్డమయిన ఏకాల మధ్య కుస్తీ పోటీల దగ్గిర్పించి చూస్తూ కూచుంటే పన్నెవరు చేస్తారు?'

'ఏం చెయ్యమంటావు టీవీ అయినా చూడక! నీలా అందరితో యుద్ధాలు చెయ్యాలా!' ఇంతట్లోకే అతగాడికి కోపం వచ్చేసింది.

'సర్లే! ఇంతకీ ఎవరు గెలిచారో చెప్పనే లేదు!'

'ఇంకెవరు? మన హైదరాబాద్ వాళ్ళే. మన వాళ్ళు 40 ఓవర్లలో మూడు వికెట్లకి 160 చేశారు. కృష్ణా వాళ్ళు ఒక్క వికెట్టు పోకుండా 95 చేసి తెగ నీలిగార్లే గెలుపు తమదేనని. కానీ మా గిరి కజిన్ ప్రవీణ్

లేడా! వాడు ఒకే ఓవర్లో రెండు వికెట్లు తీసుకున్నాడు. ఇంక ఆ తర్వాత రోల్ కాలే! 100కి 4, 105కి 5, 110కి 6, 115కి 7 చచ్చివెడి 142 చేశారు. మాన్ ఆఫ్ ది మ్యాచ్ కూడా ప్రవీణ్. చూస్తూవుండు. వాడికి రంజీ ట్రోఫీలో కూడా ప్లేసాస్తుంది!

అంటే ప్రవీణ్ గాడి ప్రావీణ్యం వల్ల హైదరాబాద్ జట్టు ఫైనల్స్ కొచ్చిందన్నమాట.

తెల్లవారితే మా గోపీ వాళ్ళు శ్రీకాకుళం జట్టుతో ఆడాలి. ఆడే వాళ్ళకి నీరసం రాకుండా వుండాలని పిల్ల చుట్టాలందరికీ చిక్కటి పాలల్లో బోర్నవిటా కలిపి ఇచ్చాను. అది చూసి అరిచేవాళ్ళకి కూడా ఉత్సాహం తగ్గకూడదని ఐస్ క్రీంలు తెచ్చుకు మింగారు. కావలి పటాలమంతా తెల్లారి ఏడున్నర కల్లా గ్రౌండులో వుండాలని చెప్పి తొమ్మిదింటికే నిద్రలు పోయారు.

'అత్తయ్యా! మా కోసం రేపు ఏవీ చెయ్యకు. అన్నీ అక్కడే పెడతారని చెప్పి మరీ పడుకున్నాడు గోపీ. ఆ మాత్రం బుర్రా, బుద్ధి మా వాళ్ళకుంటే నాకింత సుళువుగా వుంటుందీ! అబ్బే! నా పెంపకంలోనే ఏదో తేడా వుంది.'

పొద్దున్న మేం ఇంకా కాఫీలు తాగుతుండగానే ఆటగాళ్ళంతా నీటుగా ముద్దుగా తయారయి నుదుటి మీద విబూదిబొట్లు పెట్టుకుని బామ్మ కాళ్ళ మీద పడి పోయారు దణ్ణాలు పెడుతూ!

'సరే! వీళ్ళాడుతున్నారు కాబట్టి ఏదో పెడుతున్నారనుకుండాం! నువ్వెందుకు రా నాకు దణ్ణాలు!'

'సంపత్ రోజూ బడికెళ్ళేటప్పుడు కూడా వాళ్ళ పాటికి పాద నమస్కారం చేస్తాడమ్మమ్మా. లేకపోతే వాళ్ళ అప్ప అదే నాన్న గారు కోప్పడతారు.'

'నా తండ్రే. మీ నాన్నకెన్ని పద్ధతులురా! హాయిగా సరదాగా ఆడుకురండి' - మా అత్తగారు దీవెనలో అయినా సరే కమిటవరు.

కాసేపటికి సుగుణ ఫోన్ చేసింది. 'వదినా! నువ్వు అమ్మా టీవిలో అయినా మనవాడి ఆట చూడండి. మీరున్నారనే నా ధైర్యం. పిల్లాడు ఎంత గోల చేసినా ఈయన నోటికి జడిసి నేను రాలేదు.'

తనంతగా చెప్పింది కదా అని నేను కూడా ఫ్యాక్టరీ కెళ్ళడం మానేసి టి.వి ముందు సెటిలయిపోయాను. ఈ ఆటలు చూసేందుకు, ప్రతిభవున్న పిల్లల్ని గుర్తించేందుకు బాంబే నుంచి క్రికెటు బోర్డు ఉన్నతాధికారులంతా ప్రభుత్వానికి ప్రత్యేక అతిథులుగా వచ్చారుట. వాళ్ళని గ్రీన్ లాండ్ గెస్టు హౌసులో వుంచి మన వాళ్ళు రాచమర్యాదలు చేశారట. ప్రభుత్వం పూనుకుని అన్ని ఆటలకి ఇంత ప్రోత్సాహం ఇస్తే ఆడే పిల్లలూ ఉత్సాహంగానే ఆడతారు. అలాటి పిల్లల్ని అమ్మా నాన్నలు చిన్నచూపు చూడమూ మానేస్తారు.

నెల్లూరు టీము టాస్ గెలిచి ఆట మొదలెట్టింది. రెండో ఓవర్లోనే వికెట్లు పడిపోయి గోపీ ఆటకొచ్చాడు. ఆ డ్రెస్సులో ఎంత బాగున్నాడో! చక్కగా ఆడి నలభై

తొమ్మిది పరుగులు చేశాడు. ఇంకో కృటి కొడితే చాలు రా దేవుడా అనుకుంటుండగానే క్లిన్ బౌల్ అయ్యాడు. ఏమయితేనేం వాళ్ళ జట్టు 190 పరుగులు చేసింది. శ్రీకాకుళం వాళ్ళు 170కే అంతా అవుటయిపోయారు. సాయంత్రం ఇంటికిచ్చి మా టీం గెల్చింది కాబట్టి మేం మా ఫ్రెండ్స్ తో కలిసి సెలిబ్రేట్ చేసుకోవాలని చెప్పి వాళ్ళ టీంమేట్స్ దగ్గరకళ్ళిపోయారు - అలా జత బట్టలు తీసుకుని.

శనివారం రెండు పేపర్లలో గోపీ ఫోటో పడింది. ఇంక హైదరాబాద్ - నెల్లూరు జట్ల మధ్య తెల్లారితే ఫైనల్స్. గెలిచిన టీంలో ప్రతి ప్లేయరుకి పది వేల రూపాయలు క్యాష్. గోల్డెన్ బెట్. రన్నర్ అప్ కి ఏడు వేల రూపాయల వెండి మెడల్. ఇవి ప్రభుత్వం తరఫున. సరే ఇంక తెలుగు తల్లి క్రీకెట్ ట్రోఫీ అందుకోబోయే అదృష్టం ఏ జిల్లాదో మరి! ఇక ఆ రోజు పేపర్లలో కంపెనీల వాళ్ళు ప్రకటించిన బహుమతుల కయితే లెట్టేలేదు. జీవితానికి సరిపడా మాస్, జీన్స్, కళ్ళజోళ్ళూ, షాంపూలు, సైకిళ్ళూ, మోపెడ్స్. ఒకటివిటి ఒక లారీ చాలదు ఇవి మోసుకెళ్ళేందుకు.


మన ప్రయత్నం పెద్ద లేకుండానే ఆదివారం రానే వచ్చింది. పిల్ల చుట్టాలంతా ఏడు గంటలకే వెళ్ళిపోయారు అందరి శుభాకాంక్షలూ, ఆశీస్సులు అందుకుని. 'పాపం! ఇంతదూరం నుంచి వచ్చారు. మన గోపీ గాళ్ళు గెలిస్తే బాగుంటుంది కదండీ' అంటే అది సంబంధాలు కుదరడం మీదుంటుందన్నారు.

'ఇంత చిన్న పిల్లలకిప్పట్నుంచి సంబంధాలొస్తాయా' అంటే 'నీ తలకాయ' అని నవ్వురుకున్నారు.

అత్తగారు ఆంజనేయుడికి వడమాల వేయిస్తానని మొక్కుకుని కూచున్నారు ఆట చూడడానికి.

స్టేడియంలో సి.ఎం గారు పిల్లలందరినీ అభినందించి బోకేలిచ్చి వెళ్ళిపోయారు కాబినెట్ మీటింగుం దని. ఆ వేళ టివిలో హీరోలు మాత్రం సచిన్, అజయ్, కుంభేలు. కెమెరా వాడు నిమిషం ఆట చూపిస్తే రెండు నిమిషాలు వాళ్ళని చూపించాడు.

నెల్లూరు వాళ్ళదే బాటింగ్. టాస్ హైదరాబాద్ గెలిచినా, వాళ్ళు శ్రీ గణేష్ అంటూనే నో బాలు. ప్రవీణ్ కి వేలు మడత పడింది. బౌలింగ్ చేయడని తెలిసింది. బౌండరీ దగ్గర ఫీల్డింగ్ చేస్తూ కనిపించాడు. మొన్నటికి మొన్న సెమీఫైనల్స్ లో అంత బాగా ఆడిన జట్టుకేమయిందో ఒకటే లూజ్ బాల్స్. నెల్లూరు వాళ్ళు నలభై ఓవర్లలో నాలుగు వికెట్ల నష్టానికి పదకొండు వైడ్స్, 18 నోబాల్స్ కి సమాధానంగా 20 ఫోర్స్, 5 సిక్సర్ల సాయంతో 210 పరుగులు చేశారు. గోపీ నాటవుట్ 73. స్టేడియం అంతా ఒకటే అల్లరి. ఇంకేముంది నెల్లూరు జట్టు ట్రోఫీ తీసుకుపోతుందని హైదరాబాద్ వాళ్ళ ముఖాలు వాడిపోయాయి. కెప్టెన్ కేమైనా దయ్యం పట్టిందా! అడ్డమమైన వాళ్ళ చేత



ఈ బౌలింగ్ మిటి! ఆ ఫీల్డింగ్ ఏమిటి? కుర్రాళ్ళు ఈలలు. బయటికి రండ్రా! మీ పని చెప్తాం అని అరుపులు. ఆ క్రౌడ్ ని కంట్రోలు చెయ్యడానికి పోలీసులు కలుగజేసుకోవలసి వచ్చింది. లంచ్ టైంలో మా వాడి ఫోను 'నే ముందే చెప్పాగదే! వీళ్ళలా ఆడినా గెలుస్తారని. నా ఫోర్ కాస్ట్ అంటే మజాకానా!'

ఉత్సాహంగా చాలా మంది తోసుకు వచ్చి నెల్లూరు కాస్టెన్ ను అభినందించడం మొదలుపెట్టారు. కొంత మంది పెద్దలు అతనికి ఎలా ఆడలో జాగ్రత్తలు చెప్పి చెప్పి వెళ్ళారు. మరి ఇది అందరికీ స్టేడియంలో చీమ చిటుక్కుమనేంత నిశ్శబ్దం. విపరీతమైన టెన్షన్. వీళ్ళు గెలవాలంటే 211 పరుగులు చేయాలి. ఐదారుగురు మంచి బ్యాట్స్ మన్ వున్నారు. మరి అంతా అసాధ్యమైన టార్గెట్ లో కాదు. కానీ నెల్లూరు వాళ్ళ మర్యాదల పర్యం మొదలయింది. హైదరాబాద్ వాళ్ళిచ్చిన ఆతిథ్యం మరిపించేలా నోబాల్స్, లూస్ బాల్స్, వైడ్స్ వడ్డించడం మొదలుపెట్టారు. నంజుకోవడానికి మధ్యలో రెండు మూడు 'కాచ్ డ్రాపులు'. మా గోపీ మంచి బాట్స్ మన్ అని తెలుసుగానీ బౌలింగ్ వచ్చని తెలియదు. వీడ్చి పిలిచి బౌలింగ్ కి పంపాడు వాళ్ళ కాస్టెన్. కొంచెం తెల్లమొఖం పెట్టినా ఆల్ రౌండర్ గా పేరు తెచ్చుకోవచ్చుననుకున్నాడో ఏమో వీడు ఉత్సాహంగా ఎగురుకుంటూ బౌలింగ్ కి వెళ్ళాడు. ఒక్కో ఓవర్ కి 11, 13 పరుగులివ్వడంతో జనాల్లో ఈలలు మొదలయ్యాయి. మళ్ళీ వెనక్కి పిల్చి ఇంకోడ్చి పంపారు. ఇంతలోకి ఈయన గొంతు వినబడింది.

'ఇదిగో! కాఫీ పట్రా! విజయలక్ష్మి ఇద్దరికీ నచ్చినట్లు లేదు. స్వయం వరానికి వచ్చి మరి ఎవరో

ఒకరు దండ వేయించుకోక తప్పదు!' పొద్దున్నుంచి హైదరాబాద్ వాళ్ళ బౌలింగ్ చూసి విస్తుబోతే మధ్యాహ్నం నుంచి నెల్లూరు వాళ్ళ బౌలింగ్ చూసి మతులుపోయాయి. జనం అంతా అయోమయంలో పడి ఏం జరుగుతోందో తెలియక ప్రతి బాల్ కి అరవడం మొదలుపెట్టారు. గెలవటం అయితే ఎవరికీ ఇష్టం లేనట్లుంది. టైమున్నా రన్ తీసుకునేందుకు వీళ్ళు కక్కుర్తి పడరు. పరిగెత్తే బాల్ ని ఆపేందుకు వాళ్ళు తాపత్రయపడరు. ఎలా జరగాల్సింది అలా జరుగుతుందిలే అన్నట్లు ఆట. క్రీకెట్టుంటే పెద్ద పరిచయం లేని నాకే అంతా అపసవ్యంగా వుందని తెలిసిపోతోంది.

మాస్తుండగానే 37 ఓవర్లయి 190 పరుగులయ్యాయి. ఇంక మూడు ఓవర్లలో 21 పరుగులు చేస్తే హైదరాబాద్ వాళ్ళు లేకపోతే నెల్లూరు వాళ్ళు గెలుస్తారు. రెండే వికెట్లు మిగిలాయి. లోకల్ టీంని ఉత్సాహపరిచేందుకు ఆడియన్స్ లో డప్పుల వాయిద్యాలు మొదలయ్యాయి. ఒకటే అల్లరి, గోల! పోలీసు బందోబస్తు ఎక్కువ చేశారు. ఇంక రెండు ఓవర్లున్నాయనగా సి.ఎం గారు మిగతా విఐపిలు వచ్చారు. హైదరాబాద్ వాళ్ళు సిక్వర్ కొట్టే ప్రయత్నంలో వుండగా పైకి లేచిన బంతిని నెల్లూరు వైస్ కెప్టెన్ స్వయంగా డ్రాప్ చేశాడు. అది నిదానంగా నడుచుకుంటూ బౌండరీ దాటింది. అలా రెండు నాలుగు లోచ్చేటప్పటికి హైదరాబాద్ వాళ్ళు గెలవక తప్పదని తెలిపోయింది. ఇద్దరు రోగులూ నీళ్ళే కోరినా ఒకళ్ళకి పాలు తాగక తప్పలేదు. గెలిచే టీంలో కొందరికి కళ్ళే లేదు. నెల్లూరు టీం కెప్టెన్ మొఖంలో ఏ భావమూ లేదు. నిమ్మకు నీరెత్తినట్లుగా ఆడుతున్నాడు. చివరికి హైదరాబాద్ జట్టు గెలిచింది 211 పరుగులు చేసి. ముఖ్యమంత్రి గారందరికీ ట్రోఫీ, చెక్కులు, మోడల్స్ అందించారు. ముఖ్య అతిథి అయిన బోర్డు ఉన్నతాధికారి మాట్లాడుతూ దేశానికి పేరు తేగలమెరికల్లాంటి కుర్రాళ్ళు ఈ ఆటల సందర్భంలో తాను చూశాననీ, ఆటని కన్నతల్లిలా భావించి గౌరవించి వచ్చిన అవకాశాలని సద్వినియోగం చేసుకోవాలని పిల్లలకి హితవు పలికారు. బహుమతులు, మోడల్స్, చెక్కులు అందుకుని పిల్లలు సాయంత్రం ఇంటికి చేరారు. అప్పుడు విప్పాడు గోపీ నోరు!

'ఏం బావా? మేం ఎలా ఆడినా గెలుస్తామన్నావుగా! గెలవలేదేం మరి!'

'పిచ్చి నాయనా! తాడి తన్నేవాడి తల తన్నే వాడుంటాడ్రా! నీకు - నీ ప్రశ్నకి సమాధానం మీ ఊరెళ్ళాక తెలుస్తుందిలే. లంచ్ అంటే తిని కునకడం అనుకుంటున్నావా! ఊరికే ఏడవకుండా ప్రజలన్నీ జాగ్రత్తగా చూసి సద్దుకో!'